

ಪತ್ರಿಕಾ ತುಣುಕುಗಳು
PAPER CLIPPINGS

3

ಇಲಾಖೆ / ವಿಷಯ : DEPARTMENT / SUBJECT: ಅಧಿವೇಶನದ ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಉದಯ ನ್ಯೂಸ್

ದಿನಾಂಕ : DATE : 18/3/20

ಹರಿಪ್ರಸಾದ್ - ಆಯನೂರು ಜಟಾಪಟಿ ಮಾತಿನ ಭರಾಟೆಯಲ್ಲಿ ನಾಲಿಗೆ ಹರಿಬಿಟ್ಟ ಉಭಯ ಮುಖಂಡರು

ವಿಧಾನಪರಿಷತ್ತು: ಕಾಂಗ್ರೆಸ್‌ನ ಹಿರಿಯ ಸದಸ್ಯ ಬಿ.ಕೆ. ಹರಿಪ್ರಸಾದ್ ಹಾಗೂ ಬಿಜೆಪಿ ಹಿರಿಯ ಸದಸ್ಯ ಆಯನೂರು ಮಂಜುನಾಥ್ ನಡುವೆ ಮೇಲ್ಮನೆಯಲ್ಲಿ ಬುಧವಾರ ತೀವ್ರ ಜಟಾಪಟಿ ನಡೆಯಿತು. ಪರಸ್ಪರ ಇಬ್ಬರೂ ಕೆಸರೆರಚಾಟ ಮಾಡಿಕೊಂಡು, ಮಾತಿನ ಭರಾಟೆಯಲ್ಲಿ ನಾಲಿಗೆ ಹರಿ ಬಿಟ್ಟರು.

ಪ್ರಶೋತ್ತರ ಅವಧಿಯಲ್ಲಿ ಮಲ ಹೊರುವ ಪದ್ಧತಿ ನಿಷೇಧಕ್ಕೆ ಸಂಬಂಧಿಸಿದ ಪ್ರಶ್ನೆ ಕೇಳಿದ ಬಿ.ಕೆ. ಹರಿಪ್ರಸಾದ್ ಸಮಸ್ಯೆಯನ್ನು ವಿವರಿಸಲು ಮುಂದಾದರು, ಆಗ ಇದು ಪ್ರಶೋತ್ತರ, ಚರ್ಚೆ ಬೇಡ ಸರ್ಕಾರದಿಂದ ಏನಾಗಬೇಕೆಂದು ನೇರವಾಗಿ ಕೇಳಿ ಎಂದು ಉಪಸಭಾಪತಿ ಎಂ.ಕೆ ಪ್ರಾಣೇಶ್ ಸೂಚಿಸಿದರು. ನಾನು ಅದನ್ನೇ ಹೇಳುತ್ತಿದ್ದೇನೆ ನೀವು ಅಡ್ಡಿಪಡಿಸಬೇಡಿ ಎಂದು ಹರಿಪ್ರಸಾದ್ ಹೇಳಿದರು.

ಇದಕ್ಕೆ ಆಕ್ಷೇಪಿಸಿದ ಆಯನೂರು ಮಂಜುನಾಥ್, ಸದನವನ್ನು ಹೇಗೆ ನಡೆಸಬೇಕು ಎಂಬ ಪರಮಾಧಿಕಾರ ನಿಮ್ಮದು. ಆದರೆ, ಸಭಾಪತಿ ಪೀಠವನ್ನು ಗದರಿಸಿ-ಬೆದರಿಸಿ ಅಗೌರವ ತೋರಿದರೆ ಕೇಳಿ



■ ಅಗೌರವ ಸೂಚಿಸುವವರ ಮೇಲೆ ಕ್ರಮಕ್ಕೆ ಬಿತ್ತಾಯ

■ ಬಿಜೆಪಿ ರಾಜಕಾರಣಿ ವಾಗ್ವಿವಾದ

ಕೊಂಡು ಕೂರಲು ನಾವೇನು ಹೇಡಿಗಳಲ್ಲ, ಪೀಠವೂ ಇಂತಹದ್ದಕ್ಕೆ ಹೆದರಬಾರದು. ಪೀಠವನ್ನು ಅಗೌರವಿಸಿದವರ ಮೇಲೆ ಕ್ರಮ ಜರುಗಿಸಬೇಕು ಎಂದು ಉಪಸಭಾಪತಿಯವರಲ್ಲಿ ಮನವಿ ಮಾಡಿದರು.

ನಾಲ್ಕಾರು ಪಕ್ಷಗಳನ್ನು ಬದಲಿಸಿದವರಿಂದ ನೈತಿಕತೆ ಕಲಿಯಬೇಕಿಲ್ಲ, ಎಂದು ಹರಿಪ್ರಸಾದ್ ಮಾತಿನೇಟು ನೀಡಿದರು. ನಾನು ಚುನಾವಣೆ ಗೆದ್ದು ಬಂದಿದ್ದೇನೆ, ಒಂದೂ ಚುನಾವಣೆ ಗೆಲ್ಲಲು ಅರ್ಹತೆ

ಇಲ್ಲದ ಬಿಟ್ಟು ರಾಜಕಾರಣಿ ಮಾಡಿಕೊಂಡು ಬಂದಿಲ್ಲ ಎಂದು ಆಯನೂರು ಹರಿಹಾಯ್ದರು. ಈ ವೇಳೆ ಇಬ್ಬರ ನಡುವೆ ಮಾತಿನ ಚಕಮಕಿ ನಡೆಯಿತು. ಕಾಂಗ್ರೆಸ್ ಸದಸ್ಯರು ಹರಿಪ್ರಸಾದ್ ಬೆಂಬಲಕ್ಕೆ ನಿಂತರೆ, ಬಿಜೆಪಿ ಸದಸ್ಯರು ಆಯನೂರು ಬೆನ್ನಿಗೆ ನಿಂತರು.

ನೀವಿಬ್ಬರೂ ರಾಜ್ಯಸಭೆ, ಲೋಕಸಭೆ ಪ್ರತಿನಿಧಿಸಿದವರು, ನೀವು ಸದನಕ್ಕೆ ಮಾದರಿಯಾಗಬೇಕು. ಆದರೆ, ಈ ರೀತಿ ನಡೆದುಕೊಂಡರೆ ಏನು ಮಾಡುವುದು ಎಂದು ಉಪಸಭಾಪತಿ ಎಂ.ಕೆ ಪ್ರಾಣೇಶ್ ನೋವಿನಿಂದ ನುಡಿದರು. ಇಬ್ಬರೂ ಹೇಳಿರುವ ಕೆಲ ಪದಗಳನ್ನು ಕಡತದಿಂದ ತೆಗೆದು ಹಾಕುವಂತೆ ಪ್ರತಿಪಕ್ಷ ನಾಯಕ ಎಸ್.ಆರ್. ಫಾಟೀಲ್ ಮನವಿ ಮಾಡಿದರು. ಅಸಂಬದ್ಧ ಪದಗಳನ್ನು ತೆಗೆದು ಹಾಕುವಂತೆ ಉಪಸಭಾಪತಿ ಸೂಚಿಸಿದರು. ಅಸಂಸದೀಯ ಪದಗಳಿದ್ದರೆ ಮಾತ್ರ ತೆಗೆದುಹಾಕಬೇಕು ಎಂದು ಆಯನೂರು ಪಟ್ಟು ಹಿಡಿದರು. ಈ ವಿಷಯ ಇಲ್ಲಿಗೆ ಮುಗಿಸಿ ಎಂದ ಉಪಸಭಾಪತಿ ಮುಂದಿನ ಪ್ರಶ್ನೆಗೆ ಕರೆದರು.